

# പതിനാലാം കേരള നിയമസഭ

## ഇരുപത്തിരണ്ടാം സമ്മേളനം

നക്ഷത്ര ചിഹ്നമിടാത്ത ചോദ്യം നം. 382

12.01.2021-ൽ മറുപടിക്ക്

### പുരാവസ്തുക്കളുടെയും പൈതൃക സ്മാരകങ്ങളുടെയും സംരക്ഷണം

**ചോദ്യം**

ശ്രീ.സി.കെ.ശശീന്ദ്രൻ  
 ശ്രീ.എസ്.ശർമ്മ  
 ശ്രീ.യു.ആർ.പ്രദീപ്  
 ശ്രീ.എം.നൗഷാദ്

**ഉത്തരം**

ശ്രീ. രാമചന്ദ്രൻ കടന്നപ്പള്ളി  
 ബഹു.തുറമുഖവും മ്യൂസിയവും  
 പുരാവസ്തു സംരക്ഷണവും, പുരാതനവും വകുപ്പ് മന്ത്രി

<p>(എ) സംസ്ഥാനത്തെ അമൂല്യങ്ങളായ പുരാവസ്തുക്കളുടെയും പൈതൃക സ്മാരകങ്ങളുടെയും സംരക്ഷണത്തിനായി ഈ സർക്കാർ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;</p>	<p>(എ) 1968 -ലെ കേരള പ്രാചീന സ്മാരക പുരാവസ്തു സങ്കേത പുരാവശിഷ്ട ആക്ടിന്റെയും അതിന്റെ ചട്ടങ്ങളുടെയും അടിസ്ഥാനത്തിൽ ചരിത്ര പരമോ പുരാതനപരമോ കലാശിൽപ്പപരമോ ആയ പ്രത്യേകതകളുള്ളതും നൂറ് വർഷത്തിൽ കുറയാതെ നിലനിന്നിട്ടുള്ളതുമായ നിർമ്മിതികളും സ്ഥാപനങ്ങളുമാണ് പുരാവസ്തു വകുപ്പ് സംരക്ഷിത സ്മാരകങ്ങളായി പ്രഖ്യാപിച്ച് പരിപാലിച്ചു വരുന്നത്. ഇത്തരത്തിൽ പ്രാധാന്യമുള്ള പുരാവസ്തുക്കളും പുരാവശിഷ്ടങ്ങളും വകുപ്പ് ഏറ്റെടുത്ത് സംരക്ഷിച്ചുവരുന്നു. സംരക്ഷിത സ്മാരകങ്ങളുടെ കാലികമായ പരിശോധനകൾ നടത്തുകയും ജീർണ്ണത ബാധിക്കുന്നതായി മനസ്സിലാക്കുന്ന സന്ദർഭത്തിൽ അവ പരിഹരിക്കുന്നതിനുള്ള പദ്ധതി തയ്യാറാക്കി നടപ്പിലാക്കുകയുമാണ് ചെയ്യുന്നത്. ഇത്തരത്തിൽ പൂർത്തിയാക്കിയ പ്രധാന നിർമ്മിതി സംരക്ഷണ രാസ സംരക്ഷണ പ്രവർത്തനങ്ങൾ ചുവടെ ചേർക്കുന്നു.</p> <p style="text-align: center;">പതിനേഴോളം കെട്ടിടങ്ങൾ ഉൾക്കൊള്ളുന്ന പത്മനാഭപുരം കൊട്ടാരസമുച്ചയത്തിലെ കമ്മട്ടപ്പുര, വലിയ ഊട്ടുപ്പുര, പാൽപ്പുര മാളിക, മണിമേട എന്നിവയുടെ സമഗ്രമായ സംരക്ഷണ ജോലികൾ പൂർത്തിയാക്കി. സംസ്ഥാനത്തെ ഏറ്റവും വലിയ സംരക്ഷിതസ്മാരകമായ ഹിൽപ്പാലസ് സമുച്ചയത്തിലെ ഏറ്റവും പഴക്കം ചെന്ന നിർമ്മിതിയായ എട്ടുകെട്ടിന്റെയും അതിനോടുചേർന്നുള്ള കളപ്പുര മാളികയുടെയും സംരക്ഷണജോലികൾ പൂർത്തിയാക്കി. കൊട്ടാരവളപ്പിലെ പൈതൃക നിർമ്മിതികളായ മൂന്ന് കളങ്ങൾ ശാസ്ത്രീയമായ രീതിയിൽ സംരക്ഷിച്ചു.</p> <p style="text-align: right;">കാസർകോട് ജില്ലയിലെ ചന്ദ്രഗിരി</p>
---	--

കോട്ടയിലെ നടപ്പാത, കൊത്തളങ്ങൾ എന്നിവയുടെ അറ്റകുറ്റപ്പണികൾ നിർവ്വഹിച്ചു. പൊവൂൽ കോട്ടയിലും സമഗ്രമായി സംരക്ഷണ ജോലികൾ നിർവ്വഹിച്ചു. ഹോസ് ദുർഗ്ഗ് കോട്ടയുടെ തകർന്നുപോയ കൊത്തളങ്ങൾ, നടവഴി എന്നിവ പൂർവ്വസ്ഥിതിയിലാക്കി. ദേശീയ സാതന്ത്ര്യ സമരത്തിന്റെ ഓർമ്മകൾ നിലനിൽക്കുന്ന പയന്നൂർ പഴയ പോലീസ് സ്റ്റേഷൻ, കണ്ടോന്താറിലെ ബ്രിട്ടീഷ് ജയിൽ എന്നിവ സംരക്ഷിതസ്മാരകങ്ങളായി പ്രഖ്യാപിക്കുകയും സമഗ്ര സംരക്ഷണജോലികൾ പൂർത്തിയാക്കി നാടിന് സമർപ്പിക്കുകയും ചെയ്തു.

കിളിമാനൂർ കൊട്ടാരത്തിലെ പുത്തൻമാളിക, കളപ്പുരക്കെട്ട് സ്റ്റുഡിയോ ഹാൾ എന്നിവ ശാസ്ത്രീയമായി സംരക്ഷിക്കുന്ന പ്രവൃത്തി പൂർത്തിയാക്കി. ദാരുശിൽപ്പങ്ങൾക്ക് പ്രസിദ്ധി യാർജ്ജിച്ച ആലപ്പുഴ ജില്ലയിലെ ചെങ്ങന്നൂർ കട്ടമ്പേരൂരിലെ കാർത്തൂയനി ക്ഷേത്രം, കോട്ടയം ജില്ലയിലെ തൃക്കോടിത്താനം മഹാദേവക്ഷേത്രം, ചങ്ങനാശ്ശേരിയിലുള്ള കമാരമംഗലത്ത് മന, ചുവർ ചിത്രങ്ങൾക്ക് ശ്രദ്ധേയമായ കണ്ണൂർ ജില്ലയിലെ കണ്ണവം തൊടിക്കളം ശിവക്ഷേത്രം, തിരുവനന്തപുരം ജില്ലയിലെ അരുവിക്കരക്ഷേത്രം, ഇരയിമ്മൻ തമ്പിയുടെ ജന്മഗൃഹമായ ആലപ്പുഴ ജില്ലയിലെ ചേർത്തല വാരനാട് നടുവിലെ കോവിലകം, തൃശൂർ ജില്ലയിലെ വേലൂരിലെ അർണോസ് പാതിരിയുടെ ഭവനം, സെൻറ് ഫ്രാൻസിസ് ഫൊറാനാ പള്ളി, എറണാകുളം ജില്ലയിലെ പള്ളിപ്പുറം കോട്ട, തിരുനായത്തോട് ശ്രീനാരായണ ക്ഷേത്രം, കോഴിക്കോട് ജില്ലയിലെ പേരാമ്പ്ര കല്പത്തൂരിടം പരദേവതാ ക്ഷേത്രം, ഈസ്റ്റ് ഹില്ലിലുള്ള പഴശ്ശിരാജാ മ്യൂസിയം സ്ഥിതി ചെയ്യുന്ന കളക്ട്രേറ്റ് ബംഗ്ലാവ് എന്നിവയുടെ സംരക്ഷണ ജോലികളും പൂർത്തിയാക്കുകയുണ്ടായി.

പാരമ്പര്യത്തിനും നിലനിർത്തിക്കൊണ്ട്, കേരള നിയമസഭാ സുവർണ്ണ ജൂബിലി മ്യൂസിയം സ്ഥിതിചെയ്യുന്ന പൈതൃക മന്ദിരത്തിന്റെ സംരക്ഷണപ്രവൃത്തി പൂർത്തിയാക്കി.

പുരാവസ്തുക്കളുടെ സംരക്ഷണവും വിഭജിപ്പു മായി ബന്ധപ്പെട്ട് കോഴിക്കോട് ജില്ലയിലെ കൊയിലാണ്ടി താലൂക്കിൽ വിയ്യൂരിൽ കണ്ടെത്തിയ ചെങ്കൽ ഗുഹ, ഇച്ചന്നൂരിൽ കണ്ടെത്തിയ ചെങ്കൽ ഗുഹ, ഫറോക്ക് നല്ലൂർ എൽ.പി.സ്കൂൾ വളപ്പിൽ കണ്ടെത്തിയ

നന്നങ്ങാടി എന്നിവ ഉത്ഖനന വിധേയമാക്കി . കണ്ണൂർ ജില്ലയിലെ മട്ടന്നൂരിൽ കണ്ടെത്തിയ നന്നങ്ങാടിയുടെ അവശിഷ്ടങ്ങൾ, തളിപ്പറമ്പ് താലൂക്കിൽ മാണിയൂരിൽ കണ്ടെത്തിയ നന്നങ്ങാടിയുടെ അവശിഷ്ടങ്ങൾ, തൃശൂർ ജില്ലയിലെ പോട്ടോർ വില്ലേജിൽ കണ്ടെത്തിയ നന്നങ്ങാടിയുടെ അവശിഷ്ടങ്ങൾ, എന്നിവ ശാസ്ത്രീയ പരിശോധനകൾക്ക് വിധേയമാക്കി. പ്രളയാനന്തരം പത്തനംതിട്ട ജില്ലയിലെ ആറന്മുളയിൽ വെളിപ്പെട്ട കുളിമൺ ശിലങ്ങളും ശാസ്ത്രീയമായി പരിശോധനകൾക്ക് വിധേയമാക്കി .

കണ്ണൂർ ജില്ലയിലെ പൊതുവാച്ചേരിയിൽ കണ്ടെത്തിയ ഗുഹ, മലപ്പുറം ജില്ലയിലെ പെരുമ്പടപ്പ് വലിയ കിണർ എന്നിവ ഉത്ഖനനത്തിന് വിധേയമാക്കി.

ഫറോക്ക് കോട്ടയിൽ ശാസ്ത്രീയമായ പരിശോധനകൾ നടത്തുകയും പ്രഥമിക സംരക്ഷണ നടപടികൾ സ്വീകരിക്കുകയും ചെയ്തു.

താഴെപ്പറയുന്ന പൈതൃക സ്മാരകങ്ങളെ അവയുടെ ചരിത്രപരവും പുരാവസ്തുപരമായ പ്രാധാന്യത്തിന്റെ അടിസ്ഥാനത്തിൽ, 1968-ലെ കേരള പ്രാചീന സ്മാരക പുരാവസ്തു സങ്കേത പുരാവശിഷ്ട ആക്ട് പ്രകാരം സംരക്ഷിത സ്മാരകങ്ങളായി പ്രഖ്യാപിക്കുവാൻ നടപടി സ്വീകരിച്ചു.

എ). അന്തിമ വിജ്ഞാപനം പുറപ്പെടുവിച്ചുവ :-

1. വിഴിഞ്ഞം ശിലാ ക്ഷേത്രം, വിഴിഞ്ഞം, തിരുവനന്തപുരം.
2. ഡോ.പൽപ്പുവിന്റെ ജന്മഗൃഹം, വഞ്ചിയൂർ, തിരുവനന്തപുരം
3. വാഴവേലിൽ തറവാട്, മല്ലപ്പുഴശ്ശേരി, കോഴഞ്ചേരി, പത്തനംതിട്ട
4. തൃക്കുത്ത് മഹാദേവക്ഷേത്രം, മാനാർ, ആലപ്പുഴ
5. സെന്റ് റാഫേൽസ് ചർച്ച്, എഴുപ്പന, ചേർത്തല, ആലപ്പുഴ
6. മറയൂർ മുനിയറകൾ, മറയൂർ, ദേവികുളം, ഇടുക്കി.
7. എരട്ടച്ചിറ കോവിലകം, ചെമ്പുക്കാവ്, തൃശ്ശൂർ
8. മാളയിലെ യഹൂദ സ്മാരകങ്ങൾ, തൃശ്ശൂർ
9. സി.എസ്.ഐ.സെന്റ് ജോൺസ് ചർച്ച്, കണ്ണൂർ
10. കണ്ടോന്താർ, പഴയ ജയിൽ മന്ദിരം, പാണപ്പുഴ, കണ്ണൂർ.
11. ഗവൺമെന്റ് വി.എച്ച്.എസ്.എസ്.ഫോർ ഗേൾസ്, പയ്യാമ്പലം, കണ്ണൂർ.
12. മാനാഞ്ചിറ മുതലക്കുളം ശ്രീ ഭദ്രകാളീ ക്ഷേത്രം, കസബ, കോഴിക്കോട്

		<p>ബി). പ്രാഥമിക വിജ്ഞാപനം പുറപ്പെടുവിച്ചു :-</p> <ol style="list-style-type: none"> <li>1. ഓച്ചിറ വലിയകുളങ്ങര ക്ഷേത്ര കളിത്തട്ടുകൾ, ഓച്ചിറ, കരുനാഗപ്പള്ളി, കൊല്ലം.</li> <li>2. ഇളയിടത്തു വലിയകോയിക്കൽ കൊട്ടാരം, കൊട്ടാരക്കര, കൊല്ലം.</li> <li>3. കേരള സംസ്ഥാന കൈത്തറി വികസന കോർപ്പറേഷന്റെ ആസ്ഥാന മന്ദിരം, കണ്ണൂർ II, കണ്ണൂർ.</li> <li>4. ആറ്റിങ്ങൽ കൊട്ടാരം, ആറ്റിങ്ങൽ, ചിറയിൻകീഴ്, തിരുവനന്തപുരം.</li> </ol> <p>കൂടാതെ, കേരള പ്രാചീന സ്മാരക പുരവസ്തു സങ്കേത പുരാവശിഷ്ട ആക്ട് പ്രകാരം താഴെ പറയുന്ന സ്മാരകങ്ങളെ സംരക്ഷിത സ്മാരകങ്ങളായി പ്രഖ്യാപിക്കുന്നതിനുള്ള നടപടികൾ സ്വീകരിച്ചു വരുന്നു :-</p> <ol style="list-style-type: none"> <li>1. വെള്ളാരപ്പള്ളി തെക്കേ കോവിലകം, എറണാകുളം</li> <li>2. മടിയൻകുലോം ക്ഷേത്രം, കാഞ്ഞങ്ങാട്.</li> <li>3. ആലപ്പുഴ ജില്ലാ പോലീസ് മന്ദിരം.</li> <li>4. നേമം വില്ലേജ് ഓഫീസ്.</li> <li>5. പെരുമ്പാവൂർ മെൻഹിർ (ചക്കിക്കല്ല്), എറണാകുളം.</li> <li>6. ഔർ ലേഡി ഓഫ് ഹോപ്പ് ചർച്ച്, വൈപ്പിൻ, എറണാകുളം.</li> </ol>
(ബി)	<p>ചരിത്ര വസ്തുതകളെ തിരുത്താനും അവയെ തെറ്റായ രീതിയിൽ അവതരിപ്പിക്കാനുമുള്ള ശ്രമങ്ങൾ നടക്കുന്ന ഇക്കാലത്ത് നാടിന്റെ ചരിത്രത്തിന്റെയും ചരിത്ര സൂക്ഷിപ്പുകളുടെയും പ്രാധാന്യത്തെ സംബന്ധിച്ച് പുതുതലമുറയ്ക്ക് അവബോധം നൽകുവാൻ ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളത്;</p>	<p>(ബി) സംസ്ഥാനത്ത് എത്തുന്ന സഞ്ചാരികൾക്കും പുതുതലമുറയ്ക്കും നമ്മുടെ സംസ്കാരത്തെയും നവോത്ഥാനമൂല്യങ്ങളെയും കുറിച്ച് അവബോധം നൽകുന്നതിന് വിവിധങ്ങളായ പദ്ധതികളാണ് പുരാവസ്തു വകുപ്പ് ആവിഷ്കരിച്ച് നടപ്പിലാക്കി കൊണ്ടിരിക്കുന്നത്. പൈതൃക തനിമ നിലനിർത്തി കൊണ്ടുതന്നെ മൃഗസിയങ്ങളുടെ ആധുനികവൽക്കരണത്തിനും അവശ്യം വേണ്ടുന്ന സന്ദർശന സൗകര്യങ്ങൾ ഒരുക്കുന്നതിനും വകുപ്പ് നടപടി സ്വീകരിച്ചിട്ടുണ്ട്. തിരുവനന്തപുരം കോട്ടയ്ക്കുകത്തെ വിവിധ സംരക്ഷിത സ്മാരകങ്ങളെയും പൈതൃക മന്ദിരങ്ങളെയും ഉൾപ്പെടുത്തി ഡിജിറ്റിൽ ദൃശ്യ-ശ്രവ്യ "Mobile Application" തയ്യാറാക്കി "Trivandrum Heritage Walk" എന്ന പേരിൽ പൊതുജനങ്ങൾക്ക് ലഭ്യമാക്കിയിട്ടുണ്ട്. മലബാർ മേഖലയിലെ ഇരുപതോളം സംരക്ഷിത സ്മാരകങ്ങളും പൈതൃക മന്ദിരങ്ങളും ഉൾപ്പെടുത്തി "Explore Malabar" എന്ന പേരിൽ ഒരു mobile application തയ്യാറാക്കി ലഭ്യമാക്കിയിട്ടുണ്ട്. കേരള പുരാവസ്തു വകുപ്പിന്റെ ഓഡ്യോഗിക വെബ് സൈറ്റിൽ കൂടുതൽ വിശദാംശങ്ങൾ ഉൾപ്പെടുത്തിക്കൊണ്ട്</p>

		<p>പൊതുജനങ്ങൾക്ക് കൂടുതൽ ഉപകാരപ്രദമാം വിധം നവീകരിക്കുകയുണ്ടായി. ഒപ്പം തന്നെ മ്യൂസിയങ്ങളുടെയും ഒട്ടുമിക്ക സംരക്ഷിത സ്തൂരകങ്ങളുടെയും Signature Videos തയ്യാറാക്കി വകുപ്പിനായി രൂപീകരിക്കപ്പെട്ട YouTube ചാനലിൽ ഉൾപ്പെടുത്തുകയുണ്ടായി. ഇതുവഴി കേരളത്തിന്റെ സംസ്കാരം, ചരിത്രം എന്നിവ സഞ്ചാരികൾക്ക് അറിയുവാൻ കഴിയും. ഇത്തരത്തിൽ പല വിഭാഗങ്ങളിലായി നാൽപ്പതോളം വീഡിയോകൾ തമിഴ്, മലയാളം, ഇംഗ്ലീഷ് എന്നീ മൂന്ന് ഭാഷകളിലായി ഉൾപ്പെടുത്തിയിട്ടുണ്ട്.</p> <p>പൊതുജനങ്ങളിൽ പ്രത്യേകിച്ച് വിദ്യാർത്ഥികളിൽ ചരിത്ര പൈതൃക അവബോധം വളർത്തുന്നതിലേയ്ക്കായി കേരളത്തിന്റെ വിവിധ വിദ്യാഭ്യാസ സ്ഥാപനങ്ങൾ, സാംസ്കാരിക സമ്മേളനങ്ങൾ, കൂട്ടായ്മകൾ എന്നിവിടങ്ങളിൽ സെമിനാറുകൾ, എക്സിബിഷനുകൾ എന്നിവ സംഘടിപ്പിക്കുകയുണ്ടായി.</p>
(സി)	<p>നാടിന്റെ സാംസ്കാരിക പൈതൃകം സംരക്ഷിക്കുന്നതിനും വിളംബരം ചെയ്യുന്നതിനും ഉദ്ദേശിച്ചുകൊണ്ട് ഏതെല്ലാം ജില്ലകളിലാണ് പൈതൃക മ്യൂസിയങ്ങൾ സ്ഥാപിച്ചിട്ടുള്ളതെന്ന് വ്യക്തമാക്കാമോ?</p>	<p>(സി) കേരളത്തിലെ ഓരോ ജില്ലയുടെയും തനതായ പൈതൃകം കാത്തുസൂക്ഷിക്കുന്നതിനും അത് വരും തലമുറയ്ക്ക് കൈമാറുന്നതിലേയ്ക്കുമായി കേരളത്തിലെ എല്ലാ ജില്ലകളിലും ജില്ലാ പൈതൃക മ്യൂസിയങ്ങൾ സ്ഥാപിക്കാൻ സർക്കാർ തീരുമാനം കൈക്കൊണ്ടിട്ടുണ്ട്. ഇതിന്റെ ഭാഗമായി തൃശൂർ, ഇടുക്കി ജില്ലകളിലെ പൈതൃകമ്യൂസിയങ്ങൾ സജ്ജീകരിച്ച് പൊതുജനങ്ങൾക്ക് തുറന്നു നൽകി. പാലക്കാട്, എറണാകുളം ജില്ലകളിലെ മ്യൂസിയങ്ങൾ സജ്ജീകരണം പൂർത്തിയായി വരുന്നു. തിരുവനന്തപുരം, വയനാട്, മലപ്പുറം, പത്തനംതിട്ട എന്നീ ജില്ലകളിൽ ജില്ലാ പൈതൃക മ്യൂസിയങ്ങൾ സജ്ജീകരിക്കുന്നതിനുള്ള നടപടികൾ വിവിധ ഘട്ടങ്ങളിലാണ്.</p>



സെക്ഷൻ ഓഫീസർ